

Kerala Gazette No. 46 dated 19th November, 2019.

PART I

Section iii



கேரள அரசு

சட்ட (சட்டமியற்றல்-எ) துறை

அறிக்கை

எண் 22340/ச. இ. சி. 2/2016/சட்டம்.

2017 அக்டோபர் 20
திருவனந்தபுரம், 1933 துலாம் 4
1939 அஸ்வினா 28.

கேரள மாநில சட்டப் பேரவையின் பின்வரும் சட்டம் பொதுத்தகவலுக்கென இதனால் பிரசுரம் செய்யப்படுகிறது. சட்டப் பேரவையால் நிறைவேற்றப்பட்ட மசோதாவிற்கு 2017 செப்டம்பர் 28-ஆம் தேதி குடியரசுத் தலைவரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2017-ன் சட்டம் எண் 23

குறைந்த பட்ச கூலி (கேரளா திருத்த) சட்டம், 2017

1948-ன் குறைந்த பட்ச கூலி சட்டத்தை மேலும் திருத்தம் செய்வதற்குரிய ஒரு சட்டம்

முகவுரை.—1948-ன் குறைந்த பட்ச கூலி சட்டத்தை (1948-ன் 11-வது மத்திய சட்டம்) கேரளா மாநிலத்திற்கு பொருந்துவது பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதனால்;

இந்தியக்குடியரசின் அறுத்து எட்டாவது ஆண்டில் பின்வருமாறு சட்டமியற்றப்படுகிறது.

G. 10/2018/DTP/S-24.

1. சுருக்கப்பெயர், பரப்பு மற்றும் தொடக்கம்.—(1) இந்த சட்டம் குறைந்தபட்ச கூலி (கேரளா திருத்த) சட்டம், 2017 என அழைக்கப்படலாம்.

(2) இது கேரளா மாநிலம் முழுவதும் வியாபித்திருக்கும்.

(3) இது உடனடியாக அமலுக்கு வரும்.

2. பிரிவு 20-ல் திருத்தம்.—1948-ன் குறைந்தபட்ச கூலி சட்டத்தின் பிரிவு 20-ல் (1948-ன் 11-வது மத்திய சட்டம்) (இதற்கு பிறகு முதன்மை சட்டம் என்று குறிப்பிடப்படும்);—

(அ) துணைப்பிரிவு (1)-ல் “அல்லது தொழிலாளர் நல ஆய்வாளரின் பதவிக்குக் குறையாத மாநில அரசாங்கத்தின் ஏதேனும் ஒரு அலுவலர்” என்னும் வார்த்தைகளுக்குப் பதிலாக, “அல்லது துணை தொழிலாளர் நல ஆய்வாளரின் பதவிக்குக் குறையாத மாநில அரசாங்கத்தின் ஏதேனும் ஒரு அலுவலர்” என்னும் வார்த்தைகள் சேர்க்கப்பட வேண்டும்.

(ஆ) துணைப்பிரிவு (4)-ல் “ஐம்பது ரூபாய்” என்னும் வார்த்தைகளுக்குப் பதிலாக “நூறு ரூபாய்” என்னும் வார்த்தைகளை சேர்த்துக்கொள்ள வேண்டும்.

(இ) துணைப்பிரிவு (5)-ல் உட்பிரிவு (பி)-க்கு பதிலாக பின்வரும் உட்பிரிவு சேர்க்கப்பட வேண்டும், அதாவது,—

“(பி) வேறு எந்த ஒரு மீட்டி நடவடிக்கைக்கும் பாரபட்சமில்லாமல் நிலத்திற்காக செலுத்தப் படவுள்ள வருவாய் நிலுவை என்பது போல, அந்த அதிகாரி, அதிகாரப்படியான குற்றவியல் நடுவராக இல்லாமல் போனால்”

3. பிரிவு 22-ல் திருத்தம்.—முதன்மை சட்டத்தின் பிரிவு 22-ல் “ஐநூறு ரூபாய்” என்னும் வார்த்தைகளுக்குப் பதிலாக “ஒரு இலட்சம் ரூபாய்” என்னும் வார்த்தைகள் சேர்க்கப்பட வேண்டும்.

4. பிரிவு 22-எக்குப் பதிலாக சேர்க்கப்பட வேண்டியவை.—முதன்மை சட்டத்தின் பிரிவு 22-எக்குப் பதிலாக பின்வரும் பிரிவு சேர்க்கப்பட வேண்டும், அதாவது,—

“22எ. பிற குற்றங்களுக்கு தண்டனை அளிப்பதற்கான பொது ஏற்பாடு.—(1) இந்தச் சட்டத்தின் ஏற்பாடுகளுக்கு அல்லது அதன்படி உருவாக்கப்பட்டுள்ள விதிமுறைகளை யாநேனும் மீறினால் இரண்டு இலட்சம் ரூபாய் வரையிலான தொகையை அபராதமாக செலுத்த வேண்டும். மேலும் திரும்பவும் மீறும் வழக்குகளில், இதனுடன் ரூபாய் இரண்டாயிரம் வரையிலான அபராதத் தொகையை எத்தனை நாட்களுக்கு மீறுதல் தொடரப்படுகிறதோ அத்தனை நாட்களுக்கும் செலுத்த வேண்டும்;

பணியமர்த்தப்பட்ட ஒவ்வொரு தொழிலாளருக்கும் மொத்த அபராதத் தொகை இரண்டாயிரம் ரூபாய்க்கு மிகாமல் இருக்க வேண்டும்.

(2) துணைப்பிரிவு (1)-ன் படி ஏதேனும் ஒரு குற்றத்திற்காக தண்டனை அளிக்கப்பட்டுள்ள ஏதேனும் ஒரு நபர் மீண்டும் சட்டத்தை மீறிய குற்றத்திற்கு அல்லது மேற்கூறிய ஏற்பாடுகளுக்கு இணங்கத் தவறினால், அவர் ஒரு இலட்ச ரூபாய்க்குக் குறையாத ஆனால் ஐந்து இலட்ச ரூபாய் வரையிலான அபராதத் தொகையைச் செலுத்துவதற்கான தொடர்ந்த தண்டனைக்கு ஆளாவார்கள்.

(3) 1973-ன் குற்றவியல் நடைமுறைக் குறியீட்டின் (1974-ன் 2-வது மத்திய சட்டம்) பிரிவு 29-ன் துணைப்பிரிவு 2-ல் எது எவ்வாறு இருப்பினும், ஒரு குற்றவியல் நடுவர் பத்தாயிரம் ரூபாய்க்கும் அதிகமாக அபராதத் தொகையைச் சுமத்துவது சட்டப்பூர்வமானதாகக் கருதப்படும்.”